

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

കവിതാർക്കികസിംഹ സർവതന്ത്രസ്വതന്ത്ര  
ശ്രീമദ്വേദാന്തദേശിക വിരചിതം മഹാകാവ്യം

|| യാദവാഭ്യുദയഃ ||

|| സഷ്ഠഃ സർഗ്ഗഃ ||

*This document\* has been prepared by*

***Sunder Kidambi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan of śrīraṅgam***

---

\*This was typeset using skt and T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## ॥ യാദവാഭ്യുദയഃ ॥ ॥ സഷ്ഠഃ സർഗ്ഗഃ ॥

ശമയതാ പുരുഹൂതമഹോത്സവം  
വ്രജപതിഃ സഹ വല്ലവയുമപൈഃ |  
നിഭൃതമഞ്ജുഗിരാ നിജസുനൂനാ  
നിജഗദേ ജഗദേകകുടുംബിനാ || 6.1 ||

വിദിതവാനിവ വിജ്ഞാപയാമൃഹം  
ശൃണുത മേ ശകുനേരിവ ഭാഷിതം |  
പൃഥുകബുദ്ധിരഹം പൃഥുചേതസഃ  
പ്രഭവതോ ഭവതോ നഹി ശിക്ഷയേ || 6.2 ||

നിഗമദ്യഷ്ടമിദം നിഖിലേന വഃ  
ക്ഷചന വിശ്വതന്നു പുരുഷേ സ്ഥിതേ |  
യ ഇഹ യാമുപജീവതി തത്തനും  
സ ഹി തയാ ഹിതയാ ഭൂവി നാഥവാൻ || 6.3 ||

അതിയജ്ഞേത നിജാം യദി ദേവതാം  
ഉഭയതശ്ച്യവതേ ജുഷ്തേഽപ്യഘം |  
ക്ഷിതിഭൃതൈവ സദൈവതകാ വയം  
വനവതാഽനവതാ കിമഹിദ്രുഹാ || 6.4 ||

അനഘശാലകാനനസമ്പദാ  
നദനദീഹ്രദനിർദ്ധരശാലിനാ |  
ബഹുപശുഃ പശുപാലകസന്തതിഃ  
മഹിഭൃതാ ഹി ഭൃതാ ന മരുത്പതാ || 6.5 ||

അചലമർച്ചത കിം വിബുധൈശ്ചലൈഃ  
ശുഭവനം ഭവനം ച ദിവൗകസാം |

ക്ഷമമനേന വനേ പരിരക്ഷിതേ  
ന ഹരിണാ ഹരിണാനപി ബാധിതും || 6.6 ||

ഗിരിഷു വിഷ്ണുവിഭൂതിഷു യുജ്യതേ  
നിഖിലദേവമയീഷു ച ഗോഷു നഃ |  
തദുഭയാശ്രിതവൃത്തുപജീവിനാം  
ഗുരു ചിരം രുചിരം ച സമർച്ചനം || 6.7 ||

അഭിമതം ഗിരയഃ കൃതസത്ക്രിയാ  
ദദതി ദർശിതദൈവതഭൂമികാഃ |  
ഹരിതരക്ഷുമുഖൈരപി വിഗ്രഹൈഃ  
അഹിതമാഹിതമാനവിപർയയാഃ || 6.8 ||

പശുഭിരദ്രിചരൈരുപകൽപിതേ  
വ്രജനയേ ജനയേമ ന വിപ്ലവം |  
ക്ഷിതിമൃദേഷ സമീഹിതസിദ്ധയേ  
ജനമിതം ന മിതമ്പചതാം നയേത് || 6.9 ||

അപി ച സാധു ഗവामഭിവർദ്ധനാത്  
അന്യതഹാനിജയാ നിജയാഽഽഖ്യയാ |  
ഭജതി ഗോപഗണൈരഭിരാധ്യതാം  
വനമയം നമയൻ ഫലസമ്പദാ || 6.10 ||

ഹരതി താപമസാവുപസേദുഷാം  
മഹിമവാൻ ഹിമവാനിവ ദക്ഷിണഃ |  
വിതനുതേ മണിരശ്മിഭിരപ്യസൗ  
സുരപതേരപതേജ ഇവാസ്പദം || 6.11 ||

പ്രദിശതാ മധുമൂലഫലാനി നഃ  
സതരുണാ തരുണാഭ്ഭൂതവീരുധാ |  
ഉപകൃതം ഗിരിണാ തഭിഹാർപ്പ്യതാം  
രസതതം സതതം ഹവിരാഹൃതം || 6.12 ||

സമരുതാ മരുതാപജിതാഽമുനാ  
 നദവതാ ദവതാന്തിദവീയസാ |  
 ശ്രമഹതാ മഹതാ കൃതവിശ്രമാ  
 വയമിതോ യമിതോൽബണശാക്വരാഃ || 6.13 ||

ബഹുമതോ മനുജാ ദധതേ ധൃതിം  
 ബഹുമതോഽയമനന്യധൃതിഃ സതാം |  
 ഗിരിശതോന്നതിമാനധികോ ഹൃസൗ  
 ഗിരിശതോഷകൃതോഽപി മഹീഭൃതഃ || 6.14 ||

സനഗരാ നഗരാജിമതാഽമുനാ  
 കൃഹരിണാ ഹരിണാ സമസമ്പദാ |  
 സതതമാതതമാനമഹീയസീ  
 വസുമതീ സുമതീശ്വര ധാർയതേ || 6.15 ||

സുരസഗന്ധവിഭൃതിനിയേ ഹിതം  
 പരിഗൃഹാണ നിജേ പശുപാലനേ |  
 സുരസഗന്ധവിഭൃതി നിയേഹി തം  
 ഹരിമവേത്യ ഗിരിം ഹവിരുത്തമം || 6.16 ||

വിശുദ്ധതോയഘപരീതപാർശ്വേ  
 ശുദ്ധാശയാഃ ശ്വേത ഇവാന്തരീപേ |  
 നിരാശിഷോ നിത്യമിഹാശ്രയന്തേ  
 നൈഃ ശ്രേയസം താത നിവൃത്തിധർമ്മം || 6.17 ||

ഇഹവാസമഹീ സമഹീനഗുണേ  
 സ്ഥിരകുഞ്ജഗൃഹേ ജഗൃഹേ വിബുധൈഃ |  
 അയമാനമതാം ന മതാം ന തനും  
 ക്ഷിതിഭൃദ്ഭജതേ ഭജ തേന ധൃതിം || 6.18 ||

തടഭൃമിരസൗ ജയതി ശ്രീദിവം  
 പവനാഗതതാപവനാഗതതാ |

ഇഹ ദേവഗണൈരനിശാധ്യുഷിതാ  
യുതകോകനദായുതകോകനദാ || 6.19 ||

പ്രകൃഷ്ടവംശോദയമാനനീയഃ  
പ്രഭൃതതോയപ്രഥിതാനുരൂപ്യാഃ |  
പ്രവാലമുക്താമണിചിത്രിതാംഗീഃ  
പതീരയം പ്രാപയതേ പയോധിം || 6.20 ||

നന്ദ നീതിധന സർവ്വനന്ദനീ  
തത്ത്വ യാതമതിഭൃഷ തത്ത്വയാ |  
സാധുനാ ക്ഷിതിഭൃതോ രസാധുനാ  
സേവ്യതാമിഹ ഗതേന സേവ്യതാം || 6.21 ||

നമ്യതേഹ നിയതാ വിഭൃതയേ  
ഭൃതയേശ്വരതയാ വിരാജതേ |  
രാജതേഭൃശതീമഹീയസേ  
ഹീയസേ ന യദി നാമ നമ്യതേ || 6.22 ||

അയോഗനിദ്രസ്യ ഹരേരിദാനീം  
മാന്യേ പദേ മാനസതഃ പ്രവൃത്താഃ |  
ത്വദാശയസ്വച്ഛരസരിത്പ്രവാഹേ  
ഹംസൈഃ സമം വാസമിഹാശ്രയേമ || 6.23 ||

നിശാകരസ്യ സ്ഫടികേഷ്വിഹാധികം  
സുജാതരുപാ ശ്രയതോ വിഭാ സിതാ |  
രവിപ്രഭാ ച സ്പൃശതീവ സാന്ധ്യതാം  
സുജാതരുപാശ്രയതോ വിഭാസിതാ || 6.24 ||

ന ദന്തിനോഽസ്മിൻ മുദിതാ നദന്തി നോ  
വനസ്ഥലീലാഽസ്ത്വിഹ ദേവനസ്ഥലീ |  
പ്രജാധിപാഘോന്നതിതീപ്രജാധിപാ  
പ്രഭാതതാമ്രാശ്മഗണപ്രഭാതതാ || 6.25 ||

മഹീയസീ ഗോപഗണാശ്രിതാ മഹീ  
 വനൈരുപേതാ ഫലപുഷ്പഭാവനൈഃ |  
 രസൗഘരമ്യൈരപി നിർത്വരൈരസൗ  
 ചകാസ്ത്യാമുഷ്മിൻ യവസൈശ്ച മേചകാ || 6.26 ||

സഭോന്നതായ പ്രണമത്യമുഷ്മൈ  
 സതാം കനിഷ്ഠാ പ്രഥമാംകനിഷ്ഠാ |  
 നിശാമയാസ്മിൻ സരിതശ്ച രത-  
 പ്രഭാസമാനാഃ പ്രതിഭാസമാനാഃ || 6.27 ||

ഇഹ വംശലതാവിലഗ്നവാലാഃ  
 പ്രിയവാലാ നതകന്ധരാശ്ചമർയഃ |  
 ശബരീകബരീനിരീക്ഷണേന  
 ശ്രപമാണാ ഇവ നിശ്ചലാ ഭവന്തി || 6.28 ||

ഹരിനീലരുചാ ലസത്തമീസ്രോ  
 ദിവസേഘ്നി സ്ഫുരദോഷധിപ്രദീപഃ |  
 നിശി ചൈഷ തപോധനാംഗദീപ്ത്യാ  
 ദിനമോഹാഭവിഭക്തകോകയുഗ്മഃ || 6.29 ||

വ്രജവൈരവതീഷു വല്ലുവാനാം  
 വൃഷ സേനാസു സഭാനവാസു ഭേവഃ |  
 അചലാകൃതിരാശു നൈഷ ഗോപ്താ  
 വൃഷസേനാസു സഭാ ന വാസുഭേവഃ || 6.30 ||

മധുനാ സവിഭവ സന്തം  
 മദന്ധനം യം വദന്തി ശുഭദിവസം തം |  
 നിയതമിഹൈവ വസന്തം  
 നിഷ്കാമധിയോഘ്നി നിർവ്വിശന്തി വസന്തം || 6.31 ||

കാനനം ഭധഭസൗ സഭോന്നമത്  
 കാഞ്ചനാരകകുഭം സദ്യക്ഷകഃ |

മന്ദരസ്യ മഹതാ സ്വവർഷ്മണാ  
കാം ച നാര കകുഭം സഭ്യക്ഷകഃ || 6.32 ||

അനേഹസാ ഹാനിരുപൈതി നേഹ സാ  
ന കന്ദരസ്ഥസ്യ ദിശത്യകം ദരഃ |  
അപാസ്യ താം ഭീതിമസാവുപാസ്യതാം  
സഭാ നവാ ഭൂമിരിയം സഭാനവാ || 6.33 ||

സമിന്ധതേഽസ്മിന്നജഹത്സമാധികാഃ  
സമാധികാതീതധിയഃ സ്ഥിരാശയാ |  
സ്ഥിരാശയാശ്ച വ്രതിനഃ സഭാരസാഃ  
സഭാരസാധ്യേഷു തപസ്സവസ്ഥിതാഃ || 6.34 ||

വസത്യമുഷ്മിൻ വനഭേവതാഭൂതാ  
വിഭാതി ഭാസ്വത്തിലകാലികാനനാ |  
വിചിത്രരതാ മഹതീ ച മേഖലാ  
വിഭാതി ഭാസ്വത്തിലകാലികാനനാ || 6.35 ||

തപസ്വിനാമാത്മവിദാം നിവാസൈഃ  
സമാനഭൂമാവസമാനഭൂമാ |  
ഇഹാടവീ കാഞ്ചനകർണ്ണികാര-  
പരാഗതാമ്രാഽപ്യപരാഗതാമ്രാ || 6.36 ||

സരസ്സു ജാതൈഃ നലിനൈഃ സുജാതൈഃ  
അപാം തരംഗൈശ്ച സുധാന്തരംഗൈഃ |  
ഇഹാസമേഽതിവ്രതതൗ സമേതി  
മരുത്തുഷാരഃ ശ്രമരുത്തുഷാരഃ || 6.37 ||

യമഭിപ്ലൂതമംബുധരൈരഭിതഃ  
സരസാ സരസാസ രസാഽഽസരസാ |  
സ്ഥിരധർമ്മ തയാ ഗിരിരാദ്രിയതേ  
സ മയാ സമയാസമ യാ സമയാ || 6.38 ||

പ്രണമ തമിമമചലമമരം  
 അഹിതമഹിതമഹിതമഹിത |  
 ഭജനമലഘു വിഫലമിഹ ന  
 സദയസദയ സദയ സദയ || 6.39 ||

രത്നോപസംഘടിതശൃങ്ഗഹണാസഹസ്രഃ  
 സ്ഫാരോദിതസ്ഫടികരശ്മിവിശുദ്ധകായഃ |  
 നിത്യം വഹന്നിജബലേന മഹീമഹീനഃ  
 പുഷ്യത്യസൗ മധുരിപോരപി ഭോഗയോഗം || 6.40 ||

മരുദ്ഗണസമാശ്രിതോ മഘവരണനീലദ്യുതിഃ  
 വിഭാതി വനമാലയാ വിതതനിത്യതുംഗാകൃതിഃ |  
 കനത്യഭിഗതഃ ശ്രിയാ കനകരശ്മിപീതാംബരഃ  
 കരോതി വിധൃതിം ഭുവഃ കഥമസൗ ന വിശ്വംഭരഃ || 6.41 ||

മുഹൂരവധീരിതോഽപി ഭജതീഹ യുവാ ഗണയൻ  
 ഹിതമതിഭൂരിതാനവസുധേ വനിതാം തരസാ |  
 സപദി വിഹായ മാനമിയമൃച്ഛതി തം പ്രതി സാ  
 ഹിതമതിഭൂരിതാനവസുധേവ നിതാന്തരസാ || 6.42 ||

ഇഹ മരുതോ വഹന്തി സുരസിന്ധുസഗന്ധസരി-  
 ഭികസിത ഹേമകോകനദ സൗരഭസാരഭൃതഃ |  
 മധുകരമൗലിദഘ്ന മദദന്തൂര ദന്തിഘടാ-  
 കരടകടാഹവാഹിഘന ശീകരശീഭരിതാഃ || 6.43 ||

മനഃപ്രിയമിഹ പ്രഭോ മധുരസാദരം സാദരം  
 വിധത്വ ഹവിരർപ്പയൻവ്രതശുഭാവനാം ഭാവനാം |  
 കുരുഷ്വ ച ഗുരുഷ്വഘക്ഷപണദക്ഷിണാം ദക്ഷിണാം  
 പ്രയച്ഛതി തവേപ്സിതം പ്രണയപർവ്വതഃ പർവ്വതഃ || 6.44 ||

ഗിരിഭജനോദിതപ്രിയവികാസമയേ സമയേ  
 ജനിതനഭഃ പ്രചാരജലപത്രിദശൈസ്ത്രിദശൈഃ |

സഹ യദി നഃ സമേതി ഹരിരപ്രതിഘപ്രതിഘഃ  
പ്രതിഹതിമേതു ദുഷ്ടവധഭോഹലിനാ ഹലിനാ || 6.45 ||

പ്രത്യക്ഷം ഗോത്രമാസന്നം കിമനാഭൃത്യ ഗോധനൈഃ |  
അഭ്യശ്യാ ഗോത്രഭിത് കശ്ചിദ്ഗതഃ സ്വർഗ്ഗം ഗവേഷ്യതേ || 6.46 ||

അഹാർയോ വിവിധൈർഭോഗൈരാകർഷൻ വിബുധാനപി |  
അപരിച്ഛിന്നമുലോഽസൗ സസാരഃ സർവ്വദുഃഖകൃത് || 6.47 ||

നന്ദ ഗോപപ്രഭോ ധർമ്മൈർവ്രജ വൃദ്ധാർയ സദ്ഗതിം |  
ഭജ താമേവ ബുദ്ധ്യാഽദ്രിം തനു ത്രാണേ രതിം ഗവാം || 6.48 ||

നാനാഫലവനാലീകേ നാലീകേലാമിതോദകേ |  
തോദകേ ച ക്ഷുധാമത്ര ധാമ ത്രസ്തഹിതം വിദുഃ || 6.49 ||

സഹസാ സഹ സാർദ്ധൈർമ്മാ തരസേതരസേവനം |  
തനു താത നുതാഭജ്ജീ ന ഗതോ ന ഗതോഽർച്ച്യതാം || 6.50 ||

ജുഷതാമിഹ ധീഃ സൂർയസമാ ഹി തവ സുന്ദരീം |  
രക്ഷാർത്ഥമിഹ യക്ഷേണ സമാഹിതവസും ദരീം || 6.51 ||

സഭാജനം വദാമ്യേതദ്ഗവൈഃ സരസഭാജനം |  
സഭാജനം ഗിരേരർത്ഥ്യം സ്വവൃത്ത്യുല്ലാസഭാജനം || 6.52 ||

ഭവതാ ഭവതാപഘ്നേ ഭാവിതേ ഭാവിതേജസാ |  
സുതരാ സുതരാമസ്മിൻ സുരഭീഃ സുരഭീശ്വര || 6.53 ||

ബഹുവിദ്ഭ്യഃ സമഗ്രാഹി സമഗ്രാ ഹി മതിസ്ത്വയാ |  
അതോഽന്യജനസന്ദിശ്ചേ ന സന്ദിശ്ചേ ഹിതാഹിതേ || 6.54 ||

ഗോവർദ്ധനപ്രകാശിന്യാ ഗോവർദ്ധനസമാഖ്യയാ |  
സമക്ഷേപി ഗിരേരസ്യ സമക്ഷേപി ക്ഷമാ സ്തുതിഃ || 6.55 ||

വയം ധേനുശതൈഃ സാർദ്ധമത്രാസംകടകാമ്പയാഃ |  
അമ്പഭൂമ നിരാബാധമത്രാസം കടകാമ്പയാഃ || 6.56 ||

അനന്തമഹിമാ സോഽയം സമസ്തവസുധാധരഃ |  
മൗലിമണ്ഡനമസ്യേന്ദുഃ സമസ്തവ സുധാധരഃ || 6.57 ||

തപോധനൈരയം ശൈലോ മഹാഭാഗ മഹീയതേ |  
ഗോധനൈരപി ന ത്വത്ര മഹാഭാഗമ ഹീയതേ || 6.58 ||

രോധോരോധോജ്ജ്വലിതൈരേതൈരുത്സൈരുത്സൈകതൈരസൗ |  
മഹീമഹീനാം തനുതേ ഗ്രാവാഗ്രാവാപ്തതാരകഃ || 6.59 ||

ധിഷണാതീത ധിഷണാ ലോകനീത്യാഽസ്തു ലോകനീ |  
സുധരേഽസ്മിന്വസുധരേ താത തേജസ്വിതാതതേ || 6.60 ||

പാദപാദഭ്രൂപർയന്താ ദീനാദീനാമസൗ ഗതിഃ |  
ഗോപ ഗോപനയോഗ്യാഽസ്മിൻ കാന്താ കാന്താരഭൂരപി || 6.61 ||

ഇഹ പുഷ്പൗഘനിഷ്പന്നവ്രജാമോദേ വനേ ഹിതേ |  
ഭൃശമുത്സവസന്തോഷം വ്രജാമോ ദേവനേഹിതേ || 6.62 ||

പ്രയത്സ്യ ഗിരേരസ്യ വ്രജദേവ സഭാജനേ |  
ഖപുഷ്പകൽപേ മാ ഭക്തിം വ്രജ ദേവസഭാജനേ || 6.63 ||

ദേവസ്ഥാനമിവേന്ധാനം പരായണമവാരിതം |  
ഗോവർദ്ധനമവേഹ്യേനം നാരായണമിവാഗതം || 6.64 ||

മോഘാശോ മഘവാന്ദേവഃ സ്യാദത്രത്യസ്യ സാദനേ |  
മോഘാനാമമി വാ ഭാവഃ സാദമേത്യദ്രിസാദനേ || 6.65 ||

അചഞ്ചലാംഗസത്താകശ്ചലാചലഘനാതതഃ |  
അചലഃ കസ്യ നാകല്യഃ സാധ്യാനന്ദസ്യ സിദ്ധികൃത് || 6.66 ||

അഗഃ സനഗ ആസന്നഃ സാലതാലലതാതതഃ |  
സതതം സംഹതഘനഃ സംഗതാനന്ദസാധകഃ || 6.67 ||

അഹഹാംഗ ഖഗംഗാകഗാഹകാംഗാംകഗാഗകഃ |  
അഘാകാഗാംഗകാഗാംകഗാംഗകാഗഖഗാംഗകഃ || 6.68 ||

രജതഗൈരികരണഗണൈരയം  
 കനതി കാന്തലതാഞ്ചിതകാനനഃ |  
 ത്രിജഗദേകനിധാനതയാധികഃ  
 ത്രിദശരാജധരാധരതല്പജാത് || 6.69 ||

സഹേത പർവ്വതോഽയം വോ ഗോപ്തും ക്വചന കന്ദരേ |  
 അദിദ്രാ വസാമോഽത്ര സർവ്വഹേതോരിവോദരേ || 6.70 ||

ഘനാഘനാ ഘനാഘനാദ്ഭൂതേഹ ശാഖിസന്തതിഃ |  
 വനാവനാവനാവനാനുരൂപസത്ഫലാവൃതാ || 6.71 ||

വൃതേഹ ഭാതി ഹേമഭൂർന്നമേരുണാ സമന്തതഃ |  
 പ്രതീഹി നൈനമദ്ഭൂതം ന മേരുണാ സമം തതഃ || 6.72 ||

ഇഹ പ്രഭൃതവാഹിനീവനേ വനേ വനേ വനേ |  
 ഫലേന ഭൂയതേ സ്വയം നതേന തേന തേന തേ || 6.73 ||

അഹാർയമേതിചേതനാസിതാസിതാനരാജ തേ |  
 അഹാർയമേതി ചേതനാ സിതാസിതാ ന രാജതേ || 6.74 ||

സമഗ്രഗുണഭൂമാഽസൗ സാനുമാനാഗമാനിതഃ |  
 സമാഹിതധിയാം സേവ്യഃ സാനുമാനാഗമാനിതഃ || 6.75 ||

യാചലേ ജരസാനേതാ താനേ സാരജലേ ചയാ |  
 കാലിമാനവസായാമാ മായാ സാ വനമാലികാ || 6.76 ||

ഏകക്രിയാമ്പിതശ്ലോകാവൃത്തിഃ

അദ്രാന്തമതിശയ്യേഹ വിരാജിതതമാഗമേ |  
 നിശാമയാലീനഘനം സാലഘമതിനന്ദനം || 6.77 ||

അദ്രാന്തമതി ശയ്യേഹവിരാജി തതമാഗമേ |  
 നിശാമയാലീനഘനം സാലഘമതിനന്ദനം || 6.77 ||

ചാരുചീരീരുചാ രോചീ രുരുചാറെരചർച്ചരുഃ |  
ചിരോച്ചരോചിരചരോ രുചിരോ രുചിരാചരഃ || 6.78 ||

നീതിനേത്ര നതാനന്ത നിതാന്തോന്നതതാനതഃ |  
താതേതോഽതനുതോഽനീതം ന നുത്തെതനോനുതാന്തതഃ || 6.79 ||

സരാസസാരസാസാരൈഃ സുരോസ്രസരുസാരസൈഃ |  
രസസ്യഃ സരസസ്രസംസൈഃ സരഃസാരരസൈരസൗ || 6.80 ||

ധീര ധീരധുരാധാതീ ധാരാധരധരോഽധരേ |  
രോധോധരാറോധരോധിധാരാധാരോ ധരാധരഃ || 6.81 ||

ഭൃഭൃന്നിഭേഭോനേനാനേന ഭൂനാഭിനേനഭി |  
ഭാനുഭാനുഭോഭിന്നം നൂന്നം നൂന്നം ന നോ നഭഃ || 6.82 ||

തത്ര തത്രാതിതാരോഽത്ര താരാതീതതരുത്തരേ |  
തരേത്താതാരതീരേതാതതേ ത്രാതരി തേ രതിഃ || 6.83 ||

വിതതീതാവൃതിവൃതേ വീതാതീതാവൃതാവൃതൗ |  
താതാവതാതിവൃത്തേഽതി വാതോഽതീവാതതേഽവതി || 6.84 ||

നൂന്നൈനസാം നിന്നംസൂന്നാം സാന്നൂന്നാസന്നസാന്നാനാ |  
സാന്നസാം നഃ സസേനാനാം സാനേനാസന്നസ്യഃ സന്നിഃ || 6.85 ||

കല്ലോലോല്ലോലകീലാലേ കേകാകലകലാകുലേ |  
കാലികാകലിലാലോകേ കാലേ കാലേ കിലൈകകുഃ || 6.86 ||

പതതാ പതതോപേതഃ പതിതോത്പതിതാതപഃ |  
പാതാ പീതോപതാപോഽപി തപഃ പൂതപതേ പിതഃ || 6.87 ||

ഭൃതഭൃതേ ഭൃതഭൃതോ ഭീതതാഭീതിഭൃതിഭൃഃ |  
ഭാതീതോ ഭൃഭൃതോ ഭാഭൃഭ്ഭാതാ ഭാതാ തു ഭൃതിതഃ || 6.88 ||

മരുമൂർമ്മുരമർമ്മാരിം മാരമാരോഽമരാമരേ |  
രമാരാമേ മുരാറൗ റുരാമേമമുരുമേരുമം || 6.89 ||



ഗേഹാ ദേവവദേഹാഗേ ഹാസതാനനതാസഹാ |  
ദേതാനയായാനതാദേവ നയാത തയാനവ || 6.101 ||

നദീസാരസമേതാത്ര ദീപ്താ ഭാസാ നരാവൃതാ |  
സാഭാനാസൗ മാഭിരാമേ രസാ സൗമ്യാ സുമാനസ || 6.102 ||

വസുഭാ ത്രസഭാനന്ദ ധീസുഭാന്ത മുഭാ നതാ |  
താനഭാ മുക്തിഭാ രമ്യാ സനഭാത്ര സഭാ രസാ || 6.103 ||

സദ്ദൈവേഽംകുരയാതവൈഭവലതാ-  
ശോഭ്യച്ചനാനാഗമേ  
ഭവ്യം കർമ്മ സദാർച്ചിതോദ്ഭവ നദീ-  
യാദഃസനാഥീകൃതേ |  
ചിത്രാടവ്യനുവാഹിവാതവലന-  
ശ്രേയഃ പ്രചേയോത്സവേ  
വേദോക്ത്യാ സമയേ ഭജേഃ ശുചി ഗി-  
രൗ മേരൂന്നതേഽസ്മിന്ദ്രസുവേ || 6.104 ||

വാസേ നാസ്മിൻപുജാദേവാ വാദേ ജാതാതോദ്യാരാവാ |  
വാരാദ്യാവിർഭൂതാജീവാ വാജീതാത്രാദീനാ സേവാ || 6.105 ||

സാനുമാനയമതീതതാരകഃ  
സാനുമാനയമതീതതാരകഃ |  
സാനുമാനയമതീതതാരകഃ  
സാനുമാനയമതീതതാരകഃ || 6.106 ||

വിരാജമാനാദസമാന ഭൂമാ-  
വിരാജമാനാദസമാനഭൂമാ |  
വിരാജമാനാദസമാനഭൂമാ  
വിരാജമാനാദസ മാനഭൂമാ || 6.107 ||

അക്ലിഷ്ടചിത്രമിദമത്ര മനാഗിവോക്തം  
ചിത്രായുതാനി സുവചാനി പുനസ്തഥാപി |

കൃത്യം വിഭോർന്നിഗമനീയമനന്യഭക്തഃ  
ആരാധ്യതാം ഹരിരസൗ പൃഥിവീധരാത്മാ || 6.108 ||

ഇതി കഥയതി കൃഷ്ണേ ഗോപവൃദ്ധാ വിദധ്യുഃ  
ശരണമശരണാനാം ശാഖലശ്യാമലാംഗം |  
പുലകിതവനമാലം പുഷ്പകിഞ്ജൽകജാലൈഃ  
പുരുഷമചലശ്യാങ്ഗേ പുണ്ഡരീകായതാക്ഷം || 6.109 ||

ശതമഖമണിശൈലഃ സ്യാദസൗ ദേവതാത്മാ  
ശരദി സമുദിതം വാ തോയകാലസ്യ തോകം |  
ചിരപരിചിതപൂർവ്വം ചേതസാം കിം ന ഭാഗ്യം  
ന കിമിദമിതി ചിന്താം ന വ്യതീയായ നന്ദഃ || 6.110 ||

ആദ്യം കിമേതദധിദൈവതമദ്ഭൂതാനാം  
ആകാലികം ഫലമുതൈകമിദം ശുഭാനാം |  
ഏകീഭവന്നിധിരസൗ കിമഭീപ്സിതാനാം  
ഇത്യമ്പഭാവി സവിധോപഗതൈഃ സ ദേവഃ || 6.111 ||

പീതാംശുകേ പൃഥുലബാഹുഭൂജാന്തരാലേ  
മേഘാഭിജന്മനി മിഥഃ പ്രതിബിംബബുദ്ധ്യാ |  
ധന്യാനി ഗോപനയനാനി തദാഽമ്പഭൂവൻ  
കൃഷ്ണേ ച തത്ര ച കിയന്തി ഗതാഗതാനി || 6.112 ||

|| ഇതി കവിതാർകികസിംഹസ്യ സർവതന്ത്രസ്വതന്ത്രസ്യ ശ്രീമഭേക്ഷനാമസ്യ  
വേദാന്താചാർയസ്യ കൃതിഷു യാദവാഭ്യുദയേ മാഹാകാവ്യേ സഷ്ഠഃ സർഗ്ഗഃ ||